

இனிமையான குழந்தைகளே! நினைவில் இருக்கக் கூடிய பயிற்சி செய்தால் சதா மகிழ்ச்சியாகவும் மலர்ந்த முகமாகவும் இருக்கலாம். பாபாவின் உதவி கிடைத்துக் கொண்டே இருக்கும். ஒரு போதும் வாட மாட்டீர்கள்.

கேள்வி: குழந்தைகளாகிய நீங்கள் இந்த இறை மாணவ வாழ்க்கையை (காட்லி ஸ்டூண்ட் லைஃப்) எந்த போதையில் இருந்து கொண்டு கழிக்க வேண்டும்?

பதில்: நாம் இந்த படிப்பினால் இளவரசன் இளவரசி ஆவோம் என்ற போதை சதா இருக்க வேண்டும். இந்த வாழ்க்கையை சிரித்துக் கொண்டும், விளையாடிக் கொண்டும், ஞானத்தின் நடனம் ஆடிக் கொண்டே கழிக்க வேண்டும். சதா (பாபாவின்) வாரிசு ஆகி மலர்களாக மாறுவதற்கு முயற்சி செய்யுங்கள். இது இளவரசன் இளவரசி ஆவதற்கான கல்லூரி ஆகும். இங்கு படிக்கவும் வேண்டும், படிக்க வைக்கவும் வேண்டும். பிரஜைகளையும் உருவாக்க வேண்டும். அப்போது தான் ராஜா ஆக முடியும். பாபா படித்தவராகத் தான் இருக்கிறார். அவர் படிக்க வேண்டும் என்ற அவசியம் இல்லை. பாட்டு: குழந்தைப் பருவத்தை மறந்து விடாதீர்கள்....

ஓம் சாந்தி. இந்த பாட்டு முக்கியமாக குழந்தைகளுக்கு தான். திரைப்படப் பாடலாக இருக்கலாம். ஆனால் சில பாடல்கள் உங்களுக்காகவே இருக்கிறது. நல்ல குழந்தைகள் பாடலைக் கேட்கின்ற பொழுது அதனுடைய பொருளை தனது மனதில் கொண்டு வரவேண்டும். பாபா என்னுடைய செல்லமான குழந்தைகளே என்று புரிய வைக்கின்றார். ஏனென்றால் நீங்கள் குழந்தைகளாகி இருக்கின்றீர்கள். குழந்தைகளாகின்ற போது தான் அப்பாவின் ஆஸ்தி நினைவில் இருக்கும். குழந்தைகள் ஆகவில்லை யென்றால் நினைக்க வேண்டியிருக்கும். நாம் எதிர் காலத்தில் பாபாவின் ஆஸ்தியை அடைவோம் என்பது குழந்தைகளுக்கு நினைவு இருக்கிறது. இது தான் இராஜயோகம், பிரஜா யோகம் அல்ல. நாம் எதிர் காலத்தில் இளவரசன் இளவரசி ஆவோம். நாம் அவருடைய குழந்தைகள், மற்ற நண்பர்கள், உறவினர்கள் அனைவரையும் மறக்க வேண்டியிருக்கிறது. ஒருவரைத் தவிர வேறு யாரும் நினைவில் வரக்கூடாது. தேகம் கூட நினைவு வரக் கூடாது. தேக அபிமானத்தை விட்டு விட்டு ஆத்ம அபிமானி ஆக வேண்டும். தேக அபிமானத்தில் வருகின்ற போது தான் பலவிதமான சங்கல்பம்-விகல்பம் தலை கீழாக கீழே விழ வைக்கிறது. நினைவில் இருப்பதற்காக பயிற்சி செய்து கொண்டே இருந்தால் எப்போதும் மகிழ்ச்சியான முகத்துடன் மலர்ந்த மலராக இருக்கலாம். நினைவை மறப்பதால் மலர் வாடிப்போகிறது. தைரியமுடைய குழந்தைகளுக்கு பாபாவின் உதவி நிச்சயம். குழந்தையாகவே ஆகவில்லை யென்றால் பாபா எந்த விஷயத்தில் உதவுவார். ஏனென்றால் அவர்களுடைய தாய் தந்தை இராவணன் மாயை, எனவே அவர்களிடமிருந்து கீழே விழக்கூடிய உதவிதான் கிடைக்கும். குழந்தைப் பருவத்தை மறந்து விடாதீர்கள்... என்ற பாடல் குழந்தைகளுக்காகவே உருவாக்கப்பட்டு இருக்கிறது. பாபாவை நினைவு செய்ய வேண்டும். நினைக்காவிட்டால் இன்று சிரிப்பார்கள், நாளை அழுவார்கள். நினைவு செய்வதால் எப்பொழுதுமே மகிழ்ச்சியான முகத்துடன் இருக்கலாம். ஒரே ஒரு கீதை சாஸ்திரத்தில் தான் சில வார்த்தைகள் சரியாக இருக்கிறது என்பது உங்களுக்கு தெரியும். யுத்த மைதானத்தில் இறந்தால் சொர்க்கத்திற்குப் போவார்கள் என்று எழுதப்பட்டு இருக்கிறது. ஆனால் இதில் இம்சை கொடுக்கக்கூடிய யுத்தத்தின் விஷயம் அல்ல. குழந்தைகளாகிய நீங்கள் பாபாவிடமிருந்து சக்தி அடைந்து மாயாவின் மீது வெற்றியடைய வேண்டும். நிச்சயமாக பாபாவை நினைக்க வேண்டும். அப்போது தான் சொர்க்கத்திற்கு அதிபதியாகலாம். அவர்கள் ஸ்தூல ஆயுதங்களை காண்பித்து இருக்கிறார்கள். ஞான வாள், ஞான அம்பு என்ற வார்த்தைகளை காதில் கேட்டு இருப்பதால் ஸ்தூல ரூபத்தில் ஆயுதங்களைக் கொடுத்திருக்கிறார்கள். உண்மையில் இது ஞான விஷயம். மறப்படி இத்தனை புஜங்கள் போன்றவை இல்லை. இது யுத்த மைதானம். யோகத்தின் மூலம் சக்தி அடைந்து விகாரங்களை வெற்றி அடைய வேண்டும். அப்பாவை நினைவு செய்தால் ஆஸ்தி நினைவு வரும். வாரிசு தான் ஆஸ்தி அடைவார்கள். வாரிசு ஆகவில்லை என்றால் பிரஜையாகி விடுவார்கள். இதுவோ இராஜயோகம், பிரஜா யோகம் அல்ல. பாபாவைத் தவிர வேறு யாரும் இதை புரியவைக்க முடியாது.

நான் இந்த சாதாரண உடலை ஆதாரமாக எடுக்க வேண்டியிருக்கிறது என பாபா கூறுகிறார். இயற்கையின் ஆதாரத்தை எடுக்காமல் குழந்தைகளாகிய உங்களுக்கு இராஜயோகத்தை எப்படி கற்றுக் கொடுப்பேன்? ஆத்மா சரீரத்தை விட்டு விட்டால் பிறகு எதுவும் பேச முடியாது. பிறகு சரீரத்தைப் பெறும் போது, குழந்தை சிறிது வளரும் போது வெளியே வரும். புத்தி திறக்கும். சிறிய குழந்தைகள் பவித்ரமாகவே இருக்கிறார்கள். அவர்களுக்குள் விகாரம் இருக்காது. சன்னியாசிகள் ஏனியில் ஏறி, பிறகு

28.12.2009

கீழே இறங்குகிறார்கள். தனது வாழ்க்கையைப் புரிந்து கொள்ள முடியும். குழந்தைகளோ பவித்ரமாகவே இருக்கிறார்கள், ஆகையால் தான் குழந்தையும் மகாத்மாவும் ஒன்று எனப்பாடுகிறார்கள். இந்த சரீர்தை விட்டு விட்டு நாம் இளவரசன் இளவரசி ஆவோம் என குழந்தைகள் அறிந்திருக்கிறீர்கள். முன்பும் நாம் தான் மாறினோம், இப்போது மீண்டும் மாறுகிறோம். இது போன்ற எண்ணங்கள் மாணவர்களுக்கு இருக்க வேண்டும். இது குழந்தையாகி உண்மையானவராக, கட்டளைக்குக் கீழ் படிந்து ஸ்ரீமத் படி நடப்பவர்களுடைய புத்தியில் தான் வருகிறது. இல்லையென்றால் உயர்ந்த பதவி அடைய முடியாது. ஆசிரியரோ படித்தவராகத் தான் இருக்கிறார். அவர் படிக்கிறார், மீண்டும் படிக்க வைக்கிறார் என்பது கிடையாது. இல்லை, ஆசிரியர் படித்து முடித்து தான் இருக்கிறார். அவரை (நாலெட்டில்) என்கிறார்கள். சிருஷ்டியினுடைய முதல் இடை கடையின் ஞானத்தை வேறு யாரும் அறியவில்லை. முதலில் அவர் தந்தை என்ற நிச்சயம் வேண்டும். யாருடைய அதிர்ஷ்டத்தில் இல்லையோ உள்ளுக்குள் சிறு பூசல்கள் நடந்துக் கொண்டே இருக்கும். தெரியவே தெரியாது. பாபாவின் மடியில் வரும் போது தான் விகாரங்களின் நோய் மிக வேகமாக வெளியே வருகிறது என பாபா புரியவைக்கிறார். நோய் அதிமாகும் என வைத்தியர்கள் கூட கூறுகிறார்கள். நீங்கள் குழந்தைகளாக மாறினால் தேக அபிமானம், காமம், கோபம் போன்ற நோய்களும் அதிகரிக்கும் என பாபா கூறுகின்றார். இல்லையென்றால் தேர்வு (சோதனை) எவ்வாறு ஆக முடியும்? எங்காவது குழப்பமிருந்தால் (விளக்கம்) கேட்டுக் கொண்டே இருங்கள். நீங்கள் பலசாலியாகும் போது மாயாவும் பலசாலி ஆகி மிகவும் பாடுபடுத்துகிறது. நீங்கள் குத்துச்சண்டையில் (பாக்ஸிங்கில்) இருக்கிறீர்கள். குழந்தையாகவில்லையென்றால் பாக்ஸிங்கின் விஷயமே இல்லை. அவர்களுடைய எண்ணங்கள்-விகல்பங்களில் ஏமாற்றம் அடைந்து கொண்டு இருக்கின்றனர். எந்த உதவியும் கிடைப்பதில்லை. மம்மா பாபா எனக் கூற வேண்டும் என்றால் பாபாவின் குழந்தையாக வேண்டும், என பாபா புரிய வைக்கின்றார். பிறகு மனதில் இவர்கள் தான் நமது ஆன்மீக தந்தை என்பது உறுதியாகிவிடுகிறது. மற்றப்படி இது யுத்த மைதானம், (மாயாவின்) புயலில் நிலைத்து இருக்க முடியுமா? இல்லையா என்று பயப்படக் கூடாது. இதற்குப் பலவீனம் என்று (மாயாவின்) பெயர். இதில் சிங்கமாக இருக்க வேண்டும். முயற்சிக்காக நல்ல வழிமுறையைப் பெற வேண்டும். பாபாவிடம் கேட்க வேண்டும். பல குழந்தைகள் தங்களின் மன நிலைகளை எழுதி அனுப்புகிறார்கள். பாபா தான் சாட்சிகேட் கொடுக்க வேண்டும். இவரிடம் மறைத்தாலும் சிவபாபாவிடம் மறைக்க முடியாது. பலர் மறைக்கிறார்கள். ஆனால் அவரிடம் எதையுமே மறைக்க முடியாது. நல்ல செயல்களின் பலன் நன்றாக இருக்கும், கெட்ட செயல்களின் பலன் கெட்டதாக இருக்கும். சத்யகம், திரேதா யுகத்தில் அனைத்தும் நல்லதிலும் நல்லதாக இருக்கும். நல்லது-கெட்டது, பாவம்-புண்ணியம் இங்கு தான் நடக்கிறது. அங்கே தான் புண்ணியங்கள் கூட செய்வதில்லை. ஆஸ்தி இருக்கிறது. இங்கே நாம் முழுமையாக அர்ப்பணமாகிவிட்டால் பாபா 21 பிறவிகளுக்குத் திரும்ப கொடுக்கிறார். அப்பாவை பின்பற்ற வேண்டும். தவறான செயல் செய்தோம் என்றால் பாபாவின் பெயர் கெட்டுப் போய்விடும். ஆகையால் போதனை செய்ய வேண்டியிருக்கிறது. அனைவரும் ரூப்-பசந்த் (ஞானி, யோகி) ஆக வேண்டும். ஆத்மாக்களாகிய நம்மை பாபா படிக்க வைக்கின்றார். பிறகு நாம் ஞான மழை பொழியவும் வேண்டும். உண்மையான பிராமணர்கள் உண்மையான கீதையை உரைக்க வேண்டும். வேறு எந்த சாஸ்திரத்தின் விஷயமும் இல்லை. முக்கியமானது கீதை மற்றவை அதனுடைய பிள்ளை குட்டிகள். அதன் மூலமாக யாருக்கும் நன்மை கிடையாது. என்னை யாரும் அடைவதில்லை. நான் தான் வந்து மீண்டும் சகஜ ஞானம், சகஜ யோகத்தை கற்பிக்கிறேன். அனைத்து சாஸ்திரங்களின் தாயாக சிரோன் மணியாக கீதை விளங்குகிறது. அந்த உண்மையான கீதை மூலமாக ஆஸ்தி கிடைக்கிறது. கீதை மூலமாக கிருஷ்ணருக்கு கூட ஆஸ்தி கிடைத்தது. கீதையின் படைப்பாளர் தந்தையே அமர்ந்து ஆஸ்தி கொடுக்கிறார். மற்ற கீதையின் சாஸ்திரத்தால் ஆஸ்தி கிடைப்பதில்லை. படைக்கக் கூடியவர் ஒருவர் தான். மற்றவை அவருடைய படைப்பு முதன்மையான சாஸ்திரம் கீதை. பின்னால் உருவாக்கப்பட்ட சாஸ்திரங்களால் ஆஸ்தி கிடையாது. ஆஸ்தி நேரடியாகத்தான் கிடைக்கிறது. முக்தியின் ஆஸ்தி அனைவருக்கும் கிடைக்கிறது, அனைவரும் திரும்பப் போக வேண்டும். மற்றப்படி படிப்பினால் சொர்க்கத்தின் ஆஸ்தி கிடைக்கிறது. இருப்பினும் படிக்கின்ற அளவுக்குத் தான். பாபா நேரடியாக படிக்க வைக்கின்றார். யார் படிக்க வைக்கிறார் என்ற நிச்சயம் ஏற்படாத வரை என்ன புரிந்து கொள்வார்கள்? என்ன பிராப்தி அடைய முடியும்? இருப்பினும் பாபாவிடம் கேட்டுக் கொண்டேயிருந்தால் ஞானத்தின் அழிவு ஏற்படாது. எவ்வளவு சுகம் கிடைக்கிறதோ, மற்றவர்களுக்கும் சுகம் கொடுப்பார்கள். பிரஜைகளை உருவாக்கினால், தான் ராஜா ஆக முடியும்.

நம்முடையது மாணவ வாழ்க்கை. சிரித்துக் கொண்டே, விளையாடிக் கொண்டே, ஞானத்தின் நடனமாடிக் கொண்டே சென்று நாம் இளவரசன் ஆவோம். நாம் இளவரசன் ஆக வேண்டுமென்றால் குஷியின் அளவு அதிகரிக்கும் என்பதை மாணவர்கள் அறிந்துள்ளனர். இதுவோ இளவரசன் இளவரசியினுடைய கல்லூரி. அங்கே இளவரசன் இளவரசிக்கு தனியாக கல்லூரி இருக்கிறது. விமானங்களில் ஏறிப்போகிறார்கள். விமானம் கூட அங்கே முழு பாதுகாப்பு உடையதாக இருக்கும். ஒரு போதும் உடையாது. ஒரு போதும் விபத்து ஏற்படாது. ஒரு போதும் எந்த விதமான விபத்தும் ஏற்படாது. இவை அனைத்தும் புரிந்து கொள்ள வேண்டிய விஷயங்கள். ஒன்று பாபாவிடம் புத்தியோகத்தை வைக்க வேண்டும், இரண்டாவது பாபாவிற்கு யார் யார் முள்ளிலிருந்து மொட்டாகி இருக்கிறார்கள் போன்ற அனைத்து செய்திகளையும் தெரிவிக்க வேண்டும். பாபாவிடம் முழுமையாக தொடர்பு வைத்திருந்தால் ஆசிரியர் கூட டைரக்ஷன் கொடுத்துக் கொண்டேயிருப்பார். யார் வாரிசு ஆகி மலர் ஆவதற்காக முயற்சி செய்கிறார்கள்? முள்ளிலிருந்து மலராகலாம். ஆனால் குழந்தையாகும் போது தான் மலராக முடியும். இல்லையென்றால், மொட்டு மொட்டாகவே இருப்பார்கள். அதாவது பிரஜையில் வருவார்கள். இப்போது யார் எவ்வளவு முயற்சி செய்கிறார்களோ அந்த அளவே பதவி அடைவார்கள். ஒருவர் ஓடினால் நாம் அவருடைய வாலை பிடித்துக் கொள்ளலாம் என்பது கிடையாது. பாரத வாசிகள் இவ்வாறு நினைக்கிறார்கள். ஆனால் வாலையெல்லாம் பிடிக்க முடியாது. யார் செய்கிறார்களோ அவர்களே அடைவார்கள். யார் முயற்சி செய்கிறார்களோ அவர்கள் 21 தலை முறைக்கு ஆஸ்தி அடைகிறார்கள். நிச்சயம் வயோதிகர் ஆவார்கள். ஆனால் அகால மரணம் கிடையாது. எவ்வளவு பெரிய பதவி. இவருடைய அதிர்ஷ்டம் திறந்திருக்கிறது. வாரிசு ஆகி இருக்கிறார் என பாபா புரிந்து கொள்கிறார். இப்போது முயற்சியாளர்களாக உள்ளனர். பிறகு பாபா இந்தந்த தடைகள் வருகிறது, இவ்வாறு நடக்கிறது என ரிப்போர்ட் செய்கிறார்கள். ஒவ்வொருவரும் கணக்கை ஒப்படைக்க வேண்டும். இவ்வளவு கடின உழைப்பு வேறு எந்த சத்சங்கத்திலும் இல்லை. பாபா சிறிய சிறிய குழந்தைகளையும் செய்தியாளராக மாற்றி விடுகிறார். போரில் செய்தியை எடுத்து செல்பவர்களும் வேண்டும் அல்லவா. இது யுத்த மைதானம். இங்கே நீங்கள் நேரடியாக கேட்கிறீர்கள். மிகவும் நன்றாக இருக்கிறது. மனம் குஷி அடைகிறது. வெளியில் சென்றதும் நாரைகளின் சங்கத்தில் குஷி பறந்து விடுகிறது. அங்கே மாயாவின் தூசு இருக்கிறது அல்லவா. ஆகையால் உறுதி ஆக வேண்டும்.

பாபா எவ்வளவு அன்போடு படிக்க வைக்கிறார், எவ்வளவு வசதிகளை செய்து கொடுக்கிறார். நன்று நன்று எனக் கூறிக் கொண்டு பலர் மறைந்து விடுகிறார்கள். இவ்வாறும் பலர் இருக்கின்றார்கள். விரல் விட்டும் எண்ணும் அளவே நிற்க முடிகிறது. இங்கே ஞானத்தின் போதை வேண்டும். மதுவின் போதை கூட இருக்கிறது அல்லவா. யாருக்காவது நஷ்டம் ஏற்பட்டு விட்டால் குடிக்கிறார்கள். போதை அதிகம் ஏறிவிடும் போது நாம் ராஜாவுக்கு எல்லாம் ராஜா என்று நினைக்கின்றனர். இங்கே குழந்தைகளாகிய உங்களுக்கு தினந்தோறும் ஞான அமிர்தத்தின் கோப்பை (கப்) கிடைக்கிறது. தாரணை செவ்வதற்காக ஒவ்வொரு நாளுமும் புத்தியின் பூட்டு திறக்கும் அளவுக்கு கருத்துக்கள் கிடைத்துக் கொண்டே இருக்கிறது. ஆகையால் எப்படியாவது முரளி படிக்க வேண்டும். எப்படி தினமும் கீதையின் பாடம் நடக்கிறது அல்லவா. இங்கேயும் கூட தினமும் பாபாவிடம் படிக்க வேண்டும். எனக்கு முன்னேற்றம் ஏற்படவில்லை என்ன காரணம் என்று இங்கு வந்து தெரிந்து கொள்ள வேண்டும். அவர் நம்முடைய தந்தை என்ற முழு நிச்சயம் யாருக்கு இருக்கிறதோ அவர்களே வருவார்கள். நிச்சய புத்தி அடைவதற்காக முயற்சி செய்து கொண்டிருக்கிறேன் என்பது கிடையாது. நிச்சயம் என்பது ஒன்று தான். அதில் சதவிகிதம் என்பது கிடையாது. தந்தை ஒருவர், அவரிடமிருந்து ஆஸ்தி கிடைக்கிறது. இங்கே ஆயிரக்கணக்கானவர்கள் படிக்கின்றார்கள். இருப்பினும் எப்படி நிச்சயம் வைப்பது என கேட்கிறார்கள். அவர்களுக்கு துரதிர்ஷ்டசாலி என்று பெயர். பாபாவை புரிந்து கொண்டு ஏற்றுக் கொள்பவர்கள் தான் அதிர்ஷ்டசாலி. ராஜா யாரையாவது என்னுடைய மடிக்கு வந்து குழந்தையாகுங்கள் என்று கூறினால் அவருடைய மடியில் சென்றதுமே நிச்சயம் வந்து விடுகிறது அல்லவா. நிச்சயம் எப்படி ஏற்படும் என்று கூற மாட்டார்கள் இது தான் இராஜபோகம். பாபா சொர்க்கத்தை படைக்கக் கூடியவர் என்றால் சொர்க்கத்திற்கு அதிபதியாக்குகிறார். நிச்சயம் ஏற்படவில்லையென்றால் உங்களுடைய அதிர்ஷ்டத்தில் இல்லை. வேறு யார் என்ன செய்ய முடியும்?. ஏற்கவில்லை என்றால் பிறகு எப்படி முயற்சி செய்ய முடியும்?. அவர்கள் நொண்டிக் கொண்டு தான் நடப்பார்கள். எல்லையற்ற தந்தையிடம் பாரத வாசிகளுக்கு கல்ப கல்பமாக ஆஸ்தி கிடைக்கிறது. சொர்க்கத்தில் தான் தேவதைகள் இருக்கிறார்கள். கலியுகத்தில் ராஜாக்கள் இல்லை. மக்கள் மக்களை ஆளுகின்றனர். பதீத உலகமாக இருப்பதை பாபா பாவனமாக மாற்றாமல் யார் மாற்றுவார்கள்.

28.12.2009

அதிர்ஷ்டத்தில் இல்லையென்றால் பிறகு புரிந்து கொள்வதும் இல்லை. இது முற்றிலும் புரிந்து கொள்ள வேண்டிய விஷயம். லஷ்மி நாராயணன் இந்த ராஜ்ஜியப் பதவியை எப்போது அடைந்தார்கள். நிச்சயமாக முன் பிறவியின் கர்மத்தினால் தான் பிராலப்தம் பெறுகிறார்கள். லஷ்மி நாராயணன் சொர்கத்தில் அதிபதியாக இருக்கிறார்கள். இப்போது நரகமாக இருப்பதால் இது போன்ற சிரேஷ்ட கர்மம் அல்லது இராஜயோகத்தை பாபாவைத் தவிர வேறு யாரும் கற்பிக்க முடியாது. இப்போது அனைவருக்கும் கடைசி பிறவி. பாபா இராஜயோகத்தைக் கற்பித்துக் கொண்டிருக்கின்றார். துவாபரயுகத்தில் இராஜயோகத்தை கற்பிக்க மாட்டார்கள். துவாபரயுகத்திற்கு பிறகு சத்யுகம் வராது. இங்கேயே மிகவும் நன்றாகப் புரிந்து கொண்டு போகிறார்கள். வெளியே சென்றதும் காலியாகி விடுகிறது. மண் பெட்டியில் இருந்து விடுகிறது. ரத்தினம் வெளியே போய் விடுகிறது என்பது போல ஞானம் கேட்டு கேட்டு விகாரத்தில் விழுந்தால் முடிந்தது. புத்தியிலிருந்து ஞான ரத்தினங்கள் காலியாகி விடுகிறது. பாபா, கடினமாக முயற்சி செய்து செய்து பிறகு இன்று விழுந்து விட்டோம் என்று கூட பலர் எழுதுகின்றனர். விழுந்து விட்டால் தனக்கும் குலத்திற்கும் களங்கம் ஏற்படுத்தியது போல, அதிர்ஷ்டத்தை வரையறுத்து விடுகிறார்கள். வீட்டில் பிள்ளைகள் இது போன்ற முறையற்ற செயல்களை செய்தால் இந்த பிள்ளை இறந்து போனாலும் நல்லது என்று சொல்வார்கள். குலத்தை களங்கப் படுத்தாதீர்கள் என இந்த எல்லையற்ற தந்தை கூறுகிறார். விகாரங்களை தானம் கொடுத்து விட்டு பிறகு எடுத்தால் பதவி குறைந்து போய்விடும். முயற்சி செய்ய வேண்டும். வெற்றியடைய வேண்டும். அடி பட்டாலும் பிறகு எழுந்து நில்லுங்கள். அடிக்கடி அடிபட்டுக் கொண்டேயிருந்தால் தோல்வி அடைந்து மயங்கிவிடுவீர்கள். பாபா மிகவும் புரியவைக்கின்றார். ஆனால் சிலரே தங்குகின்றனர். மாயா மிகவும் கூர்மையாக இருக்கிறது. பவித்ரதாவின் உறுதி எடுக்கிறார்கள். பிறகு விழுந்து விட்டால் மிக பலமாக அடிபடுகிறது. தூய்மையினால் தான் கப்பல் கரை சேரும். தூய்மை இருந்த போது தான் பாரதத்தின் நட்சத்திரம் பிரகாசித்தது. இப்போது காரிருளில் இருக்கிறது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. இந்த யுத்த மைதானத்தில், மாயாவிடம் பயப்படக் கூடாது. பாபாவிடம் முயற்சிக்காக நல்ல வழி முறையைப் பெற வேண்டும். நன்றியுள்ளவராக, கீழ்படிந்தவராக மாறி ஸ்ரீமத் படி நடக்க வேண்டும்.
2. ஆன்மீக போதையில் இருப்பதற்காக ஞான அமிர்த்தத்தின் கோப்பையை தினமும் அருந்த வேண்டும். முரளி தினமும் படிக்க வேண்டும். அதிர்ஷ்டசாலி ஆக வேண்டுமென்றால் பாபாவின் மீது ஒரு போதும் சந்தேகம் வரக்கூடாது.

வரதானம்: கவனம்(அட்டென்ஷன்) மற்றும் சோதித்தல் (செக்கிங்) மூலமாக சுய சேவை செய்யக் கூடியவராகி அனைத்தும் நிறைந்தவராகவும், முழுமையானவராகவும் ஆகுக.

சுய சேவை என்றால் அதாவது அனைத்தும் நிறைந்தவராகவும், முழுமையானவராகவும் மாற்றுவதற்கு சதா தன்மீது கவனம் வைத்தல் வேண்டும். படிப்பினுடைய முக்கிய பாடத்தில், தான் தகுதியுடன் தேர்ச்சி அடைய வேண்டும். ஞான சொரூபம், நினைவு சொரூபம் மற்றும் தாரணை சொரூபம் ஆகாதல்-இந்த சுய சேவை சதா புத்தியில் இருந்தால் இந்த சேவை தானாக தங்களுடைய சம்பன்ன சொரூபத்தின் மூலமாக பலருக்கு சேவை செய்வித்துக் கொண்டேயிருக்கும். ஆனால் இதனுடைய விதி கவனம் மற்றும் சோதித்தல். சுயத்தை பரிசோதிக்க வேண்டும். மற்றவர்களை அல்ல.

சுலோகன்: அதிகமாக பேசுவதால் மூளையின்(அறிவு) சக்தி குறைந்து போகிறது. ஆகையால் குறைவாகவும்(சார்ட்), இனிமையாகவும் (ஸ்வீட்) பேசுங்கள்.